



|| తంత్రోక్త భైరవ కవచం ||

ఉక్తం చ భైరవతంత్రే |
మహాదేవ ఉవాచ -

ప్రియతాం భైరవో దేవో నమో వై భైరవాయ చ |
దేవేశి దేహరక్షార్థం కారణం కథ్యతాం ధ్రువం || 1 ||

మ్రियంతే సాధకా యేన వినా శ్మశానభూమిషు |
రణేషు చాతి ఘోరేషు మహామృత్యుభయేషు చ || 2 ||

శృంగీసలీలవజ్రేషు జ్వరాదివ్యాధివహ్నిషు |

దేవ్యువాచ -

కథయామి శృణు ప్రాజ్ఞ బటుకకవచం శుభం || 3 ||

గోపనీయం ప్రయత్నేన మాతృకాజారజో యథా |

ఓం అస్య శ్రీ బటుకభైరవకవచస్య
ఆనందభైరవ ఋషిస్త్రిష్టుప్తాంధః
శ్రీబటుకభైరవో దేవతా బం బీజం హ్రీం శక్తిః
ఓం బటుకాయేతి కీలకం మమాభీష్టసిద్ధ్యర్థే జపే వినియోగః |

|| కవచం ||

ఓం సహస్రారే మహాచక్రే కర్పూరధవలే గురుః || 4 ||

పాతు మాం బటుకో దేవో భైరవః సర్వకర్మసు |
పూర్వస్యామసితాంగో మాం దిశి రక్షతు సర్వదా || 5 ||

ఆగ్నేయాం చ రురుః పాతు దక్షిణే చండభైరవః |
నైఋత్యాం క్రోధనః పాతు ఉన్నతః పాతు పశ్చిమే || 6 ||



వాయవ్యాం మాం కపాలీ చ నిత్యం పాయాత్సరేశ్వరః |
భీషణో భైరవః పాతు ఉత్తరాస్యాం తు సర్వదా || 7 ||

సంహారభైరవః పాయాదీశాన్యాం చ మహేశ్వరః |
ఊర్ధ్వం పాతు విధాతా చ పాతాలే నందకో విభుః || 8 ||

సద్యోజాతస్తు మాం పాయాత్సర్వతో దేవసేవితః |
వామదేవో వనాంతే చ వనే ఘోరస్తథాఽవతు || 9 ||

జలే తత్పురుషః పాతు స్థలే ఈశాన ఏవ చ |
డాకినీపుత్రకః పాతు పుత్రాన్ మేం సర్వతః ప్రభుః || 10 ||

హాకినీ పుత్రకః పాతు దారాంస్తులాకినీసుతః |
పాతు శాకినికాపుత్రః సైన్యం వై కాలభైరవః || 11 ||

మాలినీపుత్రకః పాతు పశూనశ్వాన్ గజాంస్తథా |
మహాకాలోఽవతు క్షేత్రం శ్రియం మే సర్వతో గిరా || 12 ||

వాద్యం వాద్యప్రియః పాతు భైరవో నిత్యసంపదా |
ఏతత్కవచమీశాన తవ స్నేహాత్ప్రకాశితం || 13 ||

నాభ్యేయం నరలోకేషు సారభూతం సురప్రియం |
యస్మై కస్మై న దాతవ్యం కవచం సురదుర్లభం || 14 ||

న దేయం పరిశిష్యేభ్యో కృపణేభ్యశ్చ శంకర |
యో దదాతి నిషిద్ధేభ్యః సర్వభ్రష్టో భవేత్కిల || 15 ||

అనేన కవచేనైవ రక్షాం కృత్వా విచక్షణః |
విచరన్యత్ర కుత్రాపి న విఘ్నేః పరిభూయతే || 16 ||

మంత్రేణ రక్షతే యోగీ కవచం రక్షకం యతః |
తస్మాత్సర్వప్రయత్నేన దుర్లభం పాపచేతసాం || 17 ||



భూర్జే రంభాత్వచి వాపి లిఖిత్యా విధివత్పుభో |
కుంకుమేనాష్టగంధేన గోరొచనైశ్చ కేసరైః || 18 ||

ధారయేత్పారయేద్వాపి సంపరేద్వాపి నిత్యశః |
సంప్రాప్నోతి ఫలం సర్వం నాత్ర కార్యా విచారణా || 19 ||

సతతం పఠ్యతే యత్ర తత్ర భైరవసంస్థితిః |
న శక్నోమి ప్రభావం వై కవచస్యాస్య వర్ణితుం || 20 ||

నమో భైరవదేవాయ సర్వభూతాయ వై నమః |
నమస్త్రైలోక్యనాథాయ నాథనాథాయ వై నమః || 21 ||

ఇతి శ్రీహరికృష్ణవినిర్మితే బృహజ్ఞ్యోతిషార్ణవే ధర్మస్కంధే
ఉపాసనాస్తవకే శ్రీబటుకభైరవోపాసనాధ్యాయే భైరవ తంత్రే దేవీరహస్యోక్తం
శ్రీబటుకభైరవకవచనిరూపణం సంపూర్ణం ||

PUBLICATION DATE: 08-11-2026